



ଭାରତ ସରକାରଙ୍କ ଦ୍ଵାରା ପ୍ରି-ଏନଲଏଲପି ଉତ୍ତୋଳନ ପାଇଁ ପ୍ରଦାନ କରାଯାଉଥିବା ଉତ୍ପାଦନ ହସ୍ତାନ୍ତର କଣ୍ଟ୍ରାକ୍ଟ ବିଷୟର ଲାଗି ଅନୁମୋଦନ ନୀତିକୁ କେନ୍ଦ୍ର କ୍ୟାବିନେଟର ଅନୁମୋଦନ

Posted On: 22 MAR 2017 8:50PM by PIB Bhubaneshwar

ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଅଧ୍ୟକ୍ଷତାରେ ଅନୁଷ୍ଠିତ ଆର୍ଥିକ ବ୍ୟାପାର ସଂକ୍ରାନ୍ତ କ୍ୟାବିନେଟ କମିଟି ବୈଠକରେ ଭାରତ ସରକାରଙ୍କ ଦ୍ଵାରା ସ୍ଵାକ୍ଷରିତ ହୋଇଥିବା ତଥା ଆବଂଚନ କରାଯାଇଥିବା ପ୍ରି-ଏନଲଏଲପି ତୈଳ ଖଣିଗୁଡ଼ିକରେ ଉତ୍ତୋଳନ ପାଇଁ ଉତ୍ପାଦନ ହସ୍ତାନ୍ତର କଣ୍ଟ୍ରାକ୍ଟ (ପିଏସସି) ବିଷୟର ଲାଗି ଅନୁମୋଦନ ନୀତିକୁ ମଞ୍ଜୁରି ମିଳିଛି । ଏହାଦ୍ଵାରା ଦେଶରେ ରହିଥିବା ତୈଳଖଣିଗୁଡ଼ିକୁ ତୈଳ ଉତ୍ତୋଳନକ୍ଷମ କରାଯିବା ସହ ଉତ୍ତୋଳନ ଲାଗି ନିବେଶ କରାଯାଇପାରିବ । ନୂଆ ଜ୍ଞାନକୌଶଳ ବ୍ୟବହାର କରି କଣ୍ଟ୍ରାକ୍ଟରମାନେ ଦେଶରେ ଥିବା ତୈଳ ଖଣି ଏବଂ ଅତିରିକ୍ତ ଖଣିରୁ ଉତ୍ତୋଳନ କରିବାର ସୁଯୋଗ ପାଇପାରିବେ । କେତେକ କ୍ଷେତ୍ରରେ ବଢ଼ିତ ତୈଳ ରିକଭରୀ/ଉତ୍ତମ ତୈଳ ରିକଭରୀ (ଇଓଆର / ଆଇଓଆର) ଜରିଆରେ ଅତିରିକ୍ତ ହାଇଡ୍ରୋକାର୍ବନ୍ ଗ୍ରହଣ କରାଯାଇପାରିବ, ଯେପରିକି ଏହା ଉତ୍ପାଦନ ପିଏସସିର ଅବଧି ଠାରୁ ଅଧିକ ହେବ । 2016-17 ଆର୍ଥିକ ବର୍ଷରେ ଫେବୃଆରୀ 17 ସୁଦ୍ଧା ପ୍ରି-ଏନଲଏଲପି ବ୍ୟବସ୍ଥା ଅଧୀନରେ ଏହିସବୁ ତୈଳ ଏବଂ ଗ୍ୟାସ ବ୍ଲକକୁ 55 ନିୟୁତ ବ୍ୟାରେଲ ତୈଳ ଏବଂ 965 ଏମଏମଏସସିଏମ୍ ପ୍ରାକୃତିକ ଗ୍ୟାସ ଉତ୍ତୋଳନ କରାଯାଇଛି । ଏହି ବ୍ଲକକୁ ଉତ୍ତୋଳନ ଯୋଗ୍ୟ ଭଣ୍ଡାରର ପରିମାଣ 426 ନିୟୁତ ବ୍ୟାରେଲ ତୈଳ ଏବଂ ଆନୁସଙ୍ଗିକ ଉତ୍ପାଦ ସହ ସମାନ ହେବ । କଣ୍ଟ୍ରାକ୍ଟ ଅବଧି ବୃଦ୍ଧି ହେବା ଦ୍ଵାରା କଣ୍ଟ୍ରାକ୍ଟରମାନେ ଅତିରିକ୍ତ 5430 ନିୟୁତ ଆମେରିକୀୟ ଡଲାର ନିବେଶ ଲାଗି ସୁବିଧା ପାଇପାରିବେ ।

ଏହି ନୂଆ ନୀତି ଦ୍ଵାରା ବର୍ତ୍ତମାନ କାର୍ଯ୍ୟକ୍ଷମ ଥିବା ଖଣିଗୁଡ଼ିକରୁ ଘରୋଇ ଭାବେ ହାଇଡ୍ରୋକାର୍ବନ୍ ଗ୍ୟାସ ଉତ୍ପାଦନ ଅଧିକ ସହଜସାଧ୍ୟ ହୋଇପାରିବ । ଏହାଦ୍ଵାରା 2022 ସୁଦ୍ଧା 10 ପ୍ରତିଶତ ଅଶୋଧିତ ତୈଳ ଆମଦାନୀ ହ୍ରାସ ଲକ୍ଷ୍ୟ ହାସଲ କରାଯାଇପାରିବ । ଅନ୍ୟଗୁଡ଼ିକ ମଧ୍ୟରେ ରାଜସ୍ଥାନରେ ଥିବା ତୈଳ ଏବଂ ଗ୍ୟାସ ବ୍ଲକ୍ ଏଥିରେ ରହିଛି, ଯାହାକି ଦେଶର ମୋଟ ଅଶୋଧିତ ତୈଳ ଭଣ୍ଡାରର ଅଧା ହେବ । ଏହି ତୈଳ ଖଣିଗୁଡ଼ିକର ଉତ୍ତୋଳନ ଅବଧି ବୃଦ୍ଧି କରାଯିବା ଦ୍ଵାରା ଦେଶରେ ଅଧିକ ପରିମାଣର ଅଶୋଧିତ ତୈଳ ଉତ୍ପାଦନ କରାଯାଇପାରିବ ।

(Release ID: 1485543) Visitor Counter : 2

